

اثر خامة احمد جودت

# قصص انبياء و تواريخ خلفا

جزء اول و ثانی

صاحب و ناشری : قناعت کتب خانہ سی صاحبی الیاس

کاٹھ حقوق محفوظ


قناعت کتب خانہ سنک مہریشی حاوی اولیان نسخہ لڑ ساختہ اولوب طابع و پایہ مشولدر



در سعادت — قناعت مطبعہ سی

۱۳۳۱





قصص انبيا عليهم السلام



بِسْمِ اللَّهِ الرَّحْمَنِ الرَّحِيمِ



### قصه آدم عليه السلام

الله تعالی حضرت تری، عالی یوقدن وار ایتدی و (آدم) ی طوبراقدن یاراتدی . صکره آدمک جسدینه روح ویردی و «آکا سجده ایدیکنز» دیو ملکره بیوردی .

هپ ملکره، حضرت آدمه سجده ایلدی . فقط ابلیس، کبر و حسدنندن ناشی سجده ایتدی . بونک ایچون حضور حقدن مطرود و ملعون اولدی و کندوسنه (شیطان رجیم) دنیلدی . بوسبیدن اودخی آدمه دشمن اولدی . آندن صکره حق تعالی حضرت تری (حوّا) بی یاراتدی و حضرت آدمه آش ایتدی .

ایکیسنی دنخی جناب حق، جنته قویدی و «بیگز، ایچکز» لکن شو آغاجه یا قلاشمیگز» دیدی .

شیطان ایسه بر تقریبله جنته کیردی و آدم و حوا یانه واردی و آنلره وسوسه ویردی . «ربکز، سزی او آغاجدن نیچون نهی ایتدی بیلیور میسکز؟ اکر سز آندن بر ایسه گز آرتق سزک ایچون اولوم اولماز، مؤبدآ جنتده قالور سکز» دهرک ابتدا حوا بی و آنک واسطه سیله آدمی آلدادوب ایکیسنه دنخی او آغاجک میوه سندن یدردی .

بونك اوزرينه باری تعالی حضرتلری ، جمله سنی جتدن چیقاردی  
ویر یوزینه ایندیردی . آدم ، هند طرفنه وحووا ، جدهیه دوشدی .  
آدم ، چوق آغلادی و جناب حقه یالواردی . نهایت جناب حق ،  
آنك توبه سنی قبول بیوردی . و «مکه طرفنه کیت ، دیو وحی کوندردی .  
آدم علیه السلام ؛ دخی اورایه کیدوب حوا علیها السلام ایله بولوشدی .  
آندن سکره سائر ناس ، آنلردن اورهدی و نیجه قوملر و صنف صنف  
انسانلر ثوره دی .

شیطانك دخی ذریتی چوغالدی و آدمك اولاد واحفادینی آزدیرمق  
ایله مشغول اولدی .

حضرت آدمك و فائندن سکره پیغمبرك اوغلی ( شیت ) علیه السلامه  
کلدی و جناب حقدن آکا الی صحف نازل اولدی . کعبه یی ابتدا طاشدن  
بنا ایدن اودر .

### قصه ادریس علیه السلام

حضرت شیتدن سکره پیغمبرك ( ادریس ) علیه السلامه کلدی و آکا  
دخی اوتوز صحف نازل اولدی .

ابتدا قلم ایله یازی یازان و البسه دیکن اودر . آندن اول آدم اوغللری  
حیوان ده رسی کیردی .

ادریس علیه السلامه کوکلرک اسراری آچیلمشیدی . نهایت جناب حق ،  
آئی دیری ایکن کوکه قالدردی .

### قصه نوح علیه السلام

حضرت ادریس ، کوکه چکلدکدن سکره آدم اوغللری ، طوغری  
یولدن آیرلدیلر و پتله طاپار اولدیلر . جناب حق ، آنلره ( نوح )  
علیه السلامی کوندردی .

حضرت نوح ، نیچه بیلر قومی توجیده دعوت ایلدی . یالکز اوغلری ( سام ) و ( حام ) و ( یافث ) ایله زوجهری و دیگر پک آ ز کیمسلر ایمان ایدوب سائری قولاق آصمدی . حتی کندوسنک ( یام ) نامنده بر اوغلی دخی ایمانه کلدی .

نوح علیه السلام ، قومنه نصیحت ایتدجکه آنلر ، آگا جور و اذا و تحقیر و استهزا ایدرلردی .

نهایت کندوسنه یأس کلدی و آنلره بد دعا ایتدی . دعاسی مقبول اولدی و « کمی یاپ » دیو الله طرفدن کندویه وحی کلدی .

حضرت نوح ، قیرده و صودن اوزاق بر محله کمی یایمغه باشلادی . قومی ، اورادن کچرکن آنکله اکلنورلردی و « پیغمبر ایدک ، دولکر اولدک » دیرلردی . او دخی « خوشمدی ! بزده سزگله اکلنورز » دیر ایدی .

کمی بیتدی ، طوفان علامتاری ظهور ایتدی . حضرت نوح ، مؤمنلر ایله کمی به بیندی و هر نوع حیوانلردن برر چفت آلدی .

هر طرفدن صویوریدی . حضرت نوح ، اوغلی یامی دخی کمی به دعوت ایلدی . « بن طاعه چیقار ، قورتیلورم » دیو کمی به کیرمدی . « بو کون اللهم مرحتندن بشقه صیغینه جق یر یوقدر ، دیو حضرت نوح ، نصیحت ایدرکن آره به بر طالغه کیردی ، یام بوغولدی .

بابالق بو یا . حضرت نوح ، مکدر اولدی . نه چاره که جناب حق ، جمله مشرک لک هلاکنی اراده بیورمشیدی . یام دخی مشرک اولدیغندن آنلره قاتیلدی .

طوفان هر طرفی قاپلادی . صو ، طاغری آشدی . یر یوزنده کی انسانلر و حیوانلر هپ تلف اولدی .

اوحالده نوح کیمسی ، طاغری کبی بیوک طالغلهلر آره سنده یوزردی . ایشته بو وجهله طوفانک حکمی ، آلتی آی قدر سوردی . صکره اللهم امریه یاغورلرک آرقه سی کسیندی و صولر چکیلدی .